

# न्यायालय राजस्व अपील प्राधिकारी बाड़मेर

पीठासीन अधिकारी अरविन्द कुमार जाखड़ आर ए एस

राजस्व अपील/223/रा.का.अधि./40/2015/जैसलमेर

अपीलांत

रेस्पोडेंटगण

राजस्थान सराकर जरिये बनाम 1.सुरेश

श्रीमान तहसीलदार,

2.आनन्द

जैसलमेर।

3.विजया थानवी पिसरान अर्जुनदास व्यारा  
जातियान ब्राह्मण निवासीयान कोटड़ी पाड़ा  
जैसलमेर तहसील व जिला जैसलमेर।

अपील अन्तर्गत धारा 223 राजस्थान काश्तकारी अधिनियम 1955 विरुद्ध सहायक कलक्टर जैसलमेर के राजस्व वाद संख्या 17/2012 बअनवान सुरेश वगैरह बनाम राज्य सरकार में पारित निर्णय एवं डिक्री दिनांक 29.07.2015 के विरुद्ध पेश हुई।

उपस्थित


1. वकील श्री हरिराम चौधरी राजकीय अभिभाषक अपीलान्त की ओर से
2. वकील श्री मुरलीधर जोशी रेस्पोडेण्ट की ओर से

**निर्णय**

दिनांक:- 18.08.2021

अपील के संक्षिप्त तथ्य इस प्रकार है कि अधीनस्थ न्यायालय ने रेस्पोडेंट का वाद अन्तर्गत धारा 88, 89 राजस्थान काश्तकारी अधिनियम 1955 के तहत इस आशय का वाद पेश किया। ग्राम जैरात के खसरा संख्या 21 का तुलनात्मक रजिस्टर में अंकित नहीं है जिसको वादी ने साबित नहीं किया हैं आवंटन आदेश का खसरा संख्या 21 व वर्तमान खसरा संख्या 18, 12, 18/236, 13 खसरा वंदोवस्त से साबित नहीं है व अरथाई आवंटन 3 वर्ष के लिए वैध था 3 वर्ष पश्चात मौके की स्थिति अनुसार वादीगण को खसरा संख्या 12 में रकवा 38.10 बीघा दर्ज हुआ हैं उसके पश्चात वादीगण ने कोई उजर ऐतराज पेश नहीं किया। वादीगण का सन् 1971 के बाद नियमित काश्त गिरदावरी राजस्व रेकार्ड में दर्ज नहीं हैं एवं नियमित काश्त होने का रेकार्ड उक्त पत्रावली में रिकॉर्ड पर नहीं है। वाद पत्र में की गई कायमी तनकीयात को वादीगण साबित करने में रिकार्ड से असाफल रहे हैं क्योंकि




  
राजस्व अपील प्राधिकारी  
बाड़मेर

मौजा जैरात में खसरा संख्या 21 नया खसरा बनना व कब्जा करना वादी द्वारा साबित नहीं किया गया है। अप्रार्थी को पुराना खसरा संख्या 21 में वर्ष 1971 में भूमि का आवंटन किया गया था जबकि आवंटन के 50 वर्ष पश्चात कमी पेशी का दावा प्रस्तुत करना सरकारी भूमि को हड़पने का प्रयास मात्र हैं। निर्णय में वर्णित भूमि खसरा संख्या 18 जैसलमेर का ग्राम जैरात के पास बेशकीमती सरकारी भूमि हैं। वादीगण ने उक्त भूमि को हड़पने हेतु 04 वर्ष पूर्व धारा 91 के तहत प्रकरण दर्ज करवाया है इसके अलावा कोई सबूत प्रार्थी के पास नहीं है। अधीनस्थ न्यायालय ने डिक्री जारी करने में कानूनी भूल की है। अतः अपील अपीलांत स्वीकार फरमाई जाकर अपीलाधीन निर्णय डिक्री दिनांक 29.07.2015 को अपास्त किया जावे।

पत्रावली दर्ज रजिस्टर की जाकर रेस्पोंडेंट को जरिये सम्मन तलब किया गया एवं अधीनस्थ न्यायालय की पत्रावली तलब की गई। दोनों विद्वान अधिवक्ताओं की पत्रावली पर बहस सुनी गई।

राजकीय अधिवक्ता ने बहस करते हुए बताया कि ग्राम जैरात के खसरा संख्या 21 का तुलनात्मक रजिस्टर में अंकित नहीं है जिसको वादी ने साबित नहीं किया है आवंटन आदेश का खसरा संख्या 21 व वर्तमान खसरा संख्या 18, 12, 18/236, 13 खसरा बंदोबस्त से साबित नहीं है व अस्थाई आवंटन 3 वर्ष के लिए वैध था 3 वर्ष पश्चात मौके की स्थिति अनुसार वादीगण को खसरा संख्या 12 में रकबा 38.10 बीघा दर्ज हुआ है उसके पश्चात वादीगण ने कोई उजर ऐतराज नहीं पेश किया। वादीगण का सन् 1971 के बाद नियमित काश्त गिरदावरी राजस्व रेकार्ड में दर्ज नहीं है एवं नियमित काश्त होने का रेकार्ड उक्त पत्रावली में रिकॉर्ड पर नहीं है। वाद पत्र में की गई कायमी तनकीयात को वादीगण साबित करने में रिकार्ड से असफल रहे हैं क्योंकि मौजा जैरात में खसरा संख्या 21 नया खसरा बनना व कब्जा करना वादी द्वारा साबित नहीं किया गया है। अप्रार्थी को पुराना खसरा संख्या 21 में वर्ष 1971 में भूमि का आवंटन किया गया था जबकि आवंटन के 50 वर्ष पश्चात कमी पेशी का दावा प्रस्तुत करना सरकारी भूमि को हड़पने का प्रयास मात्र हैं। निर्णय में वर्णित भूमि खसरा संख्या 18 जैसलमेर का ग्राम जैरात के पास बेशकीमती सरकारी भूमि हैं। वादीगण ने उक्त भूमि को हड़पने हेतु 04 वर्ष पूर्व धारा 91 के तहत प्रकरण दर्ज करवाया है इसके अलावा कोई सबूत प्रार्थी के पास नहीं है। अधीनस्थ न्यायालय ने डिक्री जारी करने में कानूनी भूल की है। अतः अपील स्वीकार की जाकर अपीलाधीन निर्णय निरस्त किया जावे।

वकील रेस्पोंडेंट ने बहस करते हुए बताया कि वादीगण की माता मगीदेवी के नाम उपजिलाधीश के आदेश क्रमांक 2937 दिनांक 22.07.1971 को गांव जैरात के

  
राजस्व अपील प्राधिकारी  
बाड़मेर

खसरा संख्या 21 रकवा 75 वीघा भूमि आवंटित की गई थी। वक्त रेगुलर सेटलमेंट अधिकारियों ने रिकॉर्ड में वादीगण की माता की खातेदारी की भूमि खसरा संख्या 12 रकवा 38.10 वीघा, खसरा संख्या 13 रकवा 29.17 वीघा, खसरा संख्या 18/236 रकवा 06.13 वीघा कुल रकवा 75 वीघा दर्ज की गई थी। उपजिलाधीष जैसलमेर के न्यायालय में अलीफ खां पुत्र श्री वईराम खां मुसलमान ने एक दावा इस आषय का पेश किया कि वादीगण की माता के नाम सेटलमेंट में जो खेत खसरा संख्या 12 रकवा 38.12 वीघा दर्ज हुआ है जो गलत दर्ज हुआ है। उक्त वाद संख्या 150/1977 निर्णय दिनांक 13.08.1981 के जरिये वादीगण की माता की खसरा संख्या 12 रकवा 38.10 वीघा भूमि में से 22 वीघा अलीफ खां के नाम से गैर खातेदारी में दर्ज कर दी गई परन्तु वादीगण की माता की खातेदारी में कम की गई भूमि रकवा 22 वीघा को दर्ज नहीं किया गया है। वादीगण की कम की गई भूमि 22 वीघा को प्राप्त करने के अधिकारी है। अधीनस्थ न्यायालय द्वारा पारित निर्णय एवं डिक्री विधि सम्मत है जिसमें किसी प्रकार की कोई कमी नहीं है। अतः अपीलांट की अपील स्वीकार कर अपीलाधीन निर्णय व डिक्री को यथावत रखा जावे।

सर्वप्रथम धारा 5 म्याद अधिनियम के प्रार्थना-पत्र पर निर्णय करना उचित होगा। राजकीय अधिवक्ता ने बताया कि निर्णय की जानकारी होने व निर्णय डिक्री की अधीनस्थ न्यायालय से नकले प्राप्त कर इसका परीक्षण करवाने व जिला कलक्टर जैसलमेर से अपील के निर्देश प्राप्त करने में समय लगने एवं प्रार्थी का अन्य प्रशासनिक कार्यों में वयस्त होने से अपील दायर करने में हुई देरी को माफ कर अपील अन्दर मियाद शुमार की जावे।

वकील रेस्पोंडेंट ने धारा 05 मियाद अधिनियम के प्रार्थना-पत्र पर बहस करते हुए बताया कि अपीलांट की अपील मियाद बाहर पेश है एवं अपील पेश करने में हुए विलंब का कोई संतोषजनक कारण भी नहीं बताया। अतः अपीलांट की अपील मियाद के बिंदु पर खारिज फरमाई जावे।


अधिवक्ता उभयपक्ष की धारा 05 मियाद अधिनियम के प्रार्थना-पत्र पर बहस सुनने एवं पत्रावली का अवलोकन करने के पश्चात न्यायालय का निष्कर्ष है कि प्रकरण का निस्तारण तकनीकी बिंदुओं के आधार पर पारित करने की बजाया गुणावगुण पर निस्तारण किया जाना न्यायोचित है। अतः प्रार्थी के कथनों पर विश्वास एवं पत्रावली पर उपलब्ध रिकॉर्ड के अवलोकन के पश्चात अपील अन्दर मियाद शुमार करना उचित है। अतः अपीलांट की अपील अन्दर मियाद शुमार की जाती है।

राजस्व अपील प्राधिकारी  
वाडमेर


पत्रावली का ध्यानपूर्वक अवलोकन किया व उभयपक्ष के विद्वान अधिवक्ताओं की बहस पर गहन मनन करने के पश्चात न्यायालय इस निष्कर्ष पर पहुंचा कि अधीनस्थ न्यायालय द्वारा अपीलाधीन निर्णय व डिक्री विधि द्वारा स्थापित प्रक्रिया का पालन किये बिना पारित की गई। ग्राम जैरात के खसरा संख्या 21 का तुलनात्मक रजिस्टर में अंकित नहीं है जिसको वादी ने साबित नहीं किया है आंवटन आदेश का खसरा संख्या 21 व वर्तमान खसरा संख्या 18, 12, 18/236, 13 खसरा बंदोबस्त से साबित नहीं है। अपीलाधीन आराजी शिवायचक भूमि है जिस पर अतिक्रमी की हैसियत से खातेदारी अधिकार प्राप्त करने का वादी/रेसपोडेंट को कोई अधिकार नहीं है। वाद पत्र में की गई कायमी तनकीयात को वादीगण साबित करने में रिकॉर्ड से असफल रहे हैं क्योंकि गौजा जैरात में खसरा संख्या 21 नया खसरा बनना व कब्जा करना वादी द्वारा साबित नहीं किया गया है। अप्रार्थी को पुराना खसरा संख्या 21 में वर्ष 1971 में भूमि का आंवटन किया गया था जबकि आंवटन के 50 वर्ष पश्चात कमी पेशी का दावा प्रस्तुत करना सरकारी भूमि को हड़पने का प्रयास मात्र है। निर्णय में वर्णित भूमि खसरा संख्या 18 जैसलमेर का ग्राम जैरात के पास बेषकीमती सरकारी भूमि हैं। वादीगण ने उक्त भूमि को हड़पने हेतु 04 वर्ष पूर्व धारा 91 के तहत प्रकरण दर्ज करवाया है इसके अलावा कोई सबूत प्रार्थी के पास नहीं है। उपरोक्त विवेचन एवं तथ्यों के आलोक में अपीलांत की अपील को स्वीकार करने योग्य ठहरती है।

अतः अपीलांत की अपील स्वीकार की जाती है। अधीनस्थ न्यायालय सहायक कलक्टर जैसलमेर के राजस्व वाद संख्या 17/2012 बअनवान सुरेश वगैरह बनाम राज्य सरकार में पारित निर्णय एवं डिक्री दिनांक 29.07.2015 को खारिज किया जाता है। तहसीलदार जैसलमेर को आदेशित किया जाता है कि अपीलाधीन निर्णय एवं डिक्री दिनांक 29.07.2015 की पालना में राजस्व रिकॉर्ड में अमल दरामद किया गया है तो निर्णय से पूर्व की स्थिति बहाल कर न्यायालय को सूचित करे। अधीनस्थ न्यायालय का अभिलेख मय निर्णय के प्रति लौटाया जावे।



  
(अरविन्द कुमार जाखड़)  
राजस्थान अपील प्राधिकारी  
बाड़मेर केम्प जैसलमेर

निर्णय आज दिनांक 18.08.2019 को लिखाया जाकर खुले न्यायालय में सुनाया गया।

  
राजस्थान अपील प्राधिकारी  
बाड़मेर केम्प जैसलमेर